



विज्ञानको बुद्धि । प्रविधिको प्रगति ॥ धर्मको विवेक । सहृदयताको सम्बन्ध ॥



:yfglo lgjffg @)&(

सङ्कल्प पत्र



मौलिक जरोकिलो पार्टी



- एक घर एक कम्प्युटर निःशुल्क
- घरघरमै स्वास्थ्य सेवा, वृद्धभत्ता तथा तथ्याङ्क कार्यक्रम
- हरेक पालिकामा आविष्कार केन्द्र स्थापना
- प्रत्येक पालिकामा एक विशेष उत्पादन
- उद्यमी-व्यवसायीको अनुकूल समय र स्थानमा दर्ता, नवीकरण र कर दखिलामा पालिकाद्वारा सहजीकरण
- मौलिक उद्यमको योजनापत्रको आधारमा बिनाधितो ऋण
- प्रत्येक पालिकामा एक खेल विद्यालय
- कृषकको बाली तथा पशुधनको विमा, उपभोक्ता हकको रक्षा; पालिका तहमै पूर्ण खाद्य सुरक्षा
- गत ५ वर्षमा स्थानीय सरकारमा रहेका जनप्रतिनिधि र कर्मचारीले गरेका सम्पूर्ण आर्थिक निर्णयको छानबिन, बेरुजु असुल र भ्रष्टाचार उजागर गरी सजाय दिइने
- भ्यूटावर, गेट, शालिक, मोनुमेन्ट लगायतका निर्माणका बहानामा गरेका लूटको छानबिन गरी दोषीबाट असुल गरिने
- पालिका तहदेखि नै सनातन धर्मसापेक्षताको कार्यान्वयन

मौलिक जरोकिलो पार्टीले स्थानीय तहमा गर्ने कार्यहरू

सुशासन

- गत ५ वर्षमा स्थानीय सरकारमा रहेका जनप्रतिनिधि र कर्मचारीले गरेका सम्पूर्ण आर्थिक निर्णयको छानबिन, बेरुजु असुल र भ्रष्टाचार उजागर गरी सजाय दिइने । भ्युटावर, गेट, शालिक, मोनुमेन्ट लगायतका निर्माणका बहानामा गरेका लूटको छानबिन गरी दोषीबाट असुल गरिनेछ ।
- सबै समुदायको समान राजनीतिक अधिकार प्रत्याभूत गराई सांस्कृतिक अधिकारमा स्थानीय समुदायको अग्रधिकार सुनिश्चित गरिनेछ । सांस्कृतिक निर्णयहरूमा समुदायका प्रतिनिधिमूलक संस्थाहरू जस्तै गुठी, बडघर तथा मौलिक समुदायको वैधानिक सहभागीतालाई सुनिश्चित गरिनेछ ।
- सामाजिक परीक्षण मार्फत जवाफदेहीताका लागि अर्धवार्षिक सार्वजनिक सुनुवाईको व्यवस्था गरिनेछ । प्रत्येक सरकारी कार्यालयमा गुनासो सुन्ने अधिकारीको व्यवस्था गरी कार्यालयबारे जानकारी दिन प्रभावकारी व्यवस्थापन गरिनेछ ।
- स्थानीय पालिकाको सेवा प्रभावकारी बनाउन मोबाइल एपको विकास र प्रयोग गरिनेछ । सूचना प्रविधिको सहायताले पालिकाको मातृभाषालाई सरकारी कामकाजको भाषाको रूपमा प्रवर्धन गरिने छ । भाषिक समस्याका कारण कार्यालयमा आउने समस्याको समाधान गर्न दोभासेको व्यवस्थापन गरिनेछ ।
- करको दर घटाइने छ, दायरा बढाइने छ ।

शिक्षा

- विद्यालय तहमा पढ्ने बालबालिका रहेको कम्प्युटर किन्न नसक्ने विपन्न परिवारलाई एक एक वटा कम्प्युटर निःशुल्क उपलब्ध गराइनेछ ।
- मातृभाषाको संरक्षणका लागि आधारभूत तहको शिक्षा मातृभाषाको माध्यमबाट गर्ने अनिवार्य व्यवस्था गरिनेछ ।
- आवश्यक स्थानीय तहमा केन्द्रसँग समन्वय गरेर आधारभूत तहमा पौष्टिक दिवा खाजाको निःशुल्क व्यवस्थापन गराइनेछ ।
- शिक्षालाई उद्यमशीलतासँग जोडेर पढिसकेपछि माटो छुन घिनाउने होइन, माटोलाई माया गर्ने जनशक्ति उत्पादन गरिनेछ । प्रत्येक कक्षामा स्थानीय पाठ्यक्रमलाई अनुसन्धानका आधारमा तयार पारेर मौलिक पहिचान, भूगोल, पर्यावरण र वनस्पति लगायतको जानकारी र महत्त्व उजागर गरिनेछ । वैश्वस्थानिक सोचबाट प्रेरित भई मौलिक ज्ञान र स्रोतसाधनको यथोचित प्रयोग गर्न सक्षम नागरिकको उत्पादनमा जोड दिइनेछ ।
- विकास प्राथमिकताको आधारमा भविष्यमा आवश्यक जनशक्ति उत्पादन गर्ने

पूर्वतयारिका साथ पाठ्यक्रम निर्धारण गरिनेछ ।

- स्नातकोत्तर तहदेखि माथि स्थानीय मौलिक अभ्यासमा रहेका संस्कार र संस्कृतिमा रहेका ज्ञानपरम्परालाई पुनर्जागरण गर्न शोधवृत्तिको व्यवस्था गरिनेछ । शिक्षामा अनुसन्धान, आविष्कार, नवाचार र नैतिकतामा जोड दिइनेछ ।
- नेपालबाट वर्षेनी भइरहेको बौद्धिक पलायनलाई रोक्न प्राज्ञिक गतिविधिमा यथेष्ट आर्थिक व्यवस्था गरिनेछ ।
- प्रत्येक श्रेष्ठी व्यक्ति तथा समुदायहरूले आफ्नो संस्थागत सामाजिक उत्तरदायित्व अन्तर्गत दुर्गम जिल्लाहरूमा प्राथमिकताको आधारमा छात्रवृत्ति तथा शैक्षिक पूर्वाधार निर्माण गर्न लगाइनेछ ।
- शिक्षक शिक्षिकाको क्षमता बढाउन गुणस्तरीय प्रशिक्षण बोर्ड खडा गरिनेछ ।
- पुस्तकालयजस्तै गरी हरेक पालिकामा आविष्कार केन्द्र सञ्चालन गरेर युवाहरूलाई आविष्कार र नवाचारका लागि सुविधा प्रदान गरिनेछ ।
- विद्यार्थीले अध्ययनको क्रममा गरेका आविष्कार र नवाचारलाई उद्यमशीलतामा रूपान्तरण गर्न विशेष कोष खडा गरिनेछ ।

उद्यमशीलता

- प्रत्येक पालिकामा संस्थापना सहयोग (Startup Help Desk) सञ्चालनमा ल्याएर युवा उद्यमीलाई स्वदेशमै उद्यम गर्न कानुनी, आर्थिक लगायतका आवश्यक क्षेत्रमा सहजीकरण गरिनेछ ।
- प्रत्येक स्थानीय निकायमा एउटा उत्पादनलाई परिचायक (Flagship) उत्पादनको रूपमा ब्रान्डिङ्ग (Branding) एवं बजार प्रवर्धन (Marketing) गरिनेछ ।
- युवालाई उद्यमशीलतामा प्रोत्साहन गर्नका लागि वार्षिक रु. १० लाख धन राशी रहने गरी संस्थापना (Startup) प्रतियोगिता गरिनेछ ।
- साना तथा घरेलु उद्योगलाई आवश्यक पर्ने बजारीकरण, कर, ब्रान्डिङ्ग, गुणस्तर लगायतका विषयमा निःशुल्क परामर्श सेवा सञ्चालन गरिनेछ ।
- स्थानीय स्रोत साधन प्रयोग हुने संस्थापित (Startup) व्यवसायलाई तीन वर्षसम्म कर छुट दिइनेछ ।
- पर्यावरण मैत्री, दिगो आवश्यकता परिपूर्ति गर्ने वस्तु तथा सेवाको उत्पादनलाई विशेष प्राथमिकता दिइनेछ । हाइड्रोजन सेल, विद्युतीय सवारी साधन, सोलार प्यानल, जलविद्युत् उत्पादनका लागि आवश्यक पर्ने सामग्री, चार्जिङ्ग स्टेसनलाई प्राथमिकता दिइनेछ ।
- मौलिक शिल्प, सीप र प्रविधिको प्रवर्धन, स्थानीय उत्पादनको बजारीकरण गरी हरघर उद्योग, हरव्यक्ति उद्यमीको रूपमा रहेको मौलिक उद्यमपद्धतिको पुनर्जागरण गरिनेछ ।

- इन्फरमेसन कम्प्युनिकेसन टेक्नोलोजीको बोर्ड गठन गरेर स्वदेशमै आईटीको क्षेत्रमा लागेका आउटसोर्सिङ्ग व्यवसायलाई सहजीकरण गरिनेछ ।

पर्यटन

- पर्यटन प्रवर्धन गर्न सक्ने आकर्षक विचार (Crazy Idea) लाई प्रोत्साहन गरिनेछ ।
- विभिन्न ऐतिहासिक कालमा नेपालमा रहेका सभ्यता, संस्कृति, परम्परा, ऐतिहासिक घटना लगायतका विषयमा प्रविधिको प्रयोग गरेर त्रिआयामिक प्रस्तुति (3D) बाट पनि देखाउने व्यवस्था गरिनेछ ।
- होम स्टेलाई सुरक्षित र गुणस्तरीय बनाउन आवश्यक नियमन गरिनेछ ।
- दक्षिण एसियाको प्रमुख पर्यटकीय गन्तव्यको रूपमा विकास गर्न आवश्यक कुटनीतिक पहल गरिनेछ ।
- पर्यटकको बसाईको समयावधि लम्ब्याउनका लागि आकर्षक कार्यक्रमहरू ल्याइनेछ ।
- स्थानीय कला र संस्कृतिको संरक्षणका लागि अगुवा प्रशिक्षक तयार गरी स्थानीय भाषा, लिपि, बाजा, गीत, भजन, नृत्यको प्रशिक्षण तथा प्रवर्धन गरिनेछ । यस प्रकारको गतिविधि गर्दै आएको स्थानीय मौलिक संरचना विद्यमान रहेमा पालिकाले सहयोगीको भूमिका निर्वाह गर्नेछ ।
- पर्यटकीय स्थल, धार्मिक स्थल, मुख्य प्रशासनिक क्षेत्र, बजार क्षेत्र, बसपार्क तथा मानिसको आवागमन बढी हुने सार्वजनिक स्थलमा सुविधायुक्त सार्वजनिक शौचालय निःशुल्क सञ्चालन गरिने छ ।

पर्यावरण

- घरबाट नै कुहिने र नकुहिने फोहोर छुट्टयाउन अनिवार्य गरिनेछ । जैविक फोहोरलाई स्थानीय रूपमै प्राङ्गारिक मलको रूपमा परिवर्तन गरी खेतबारी, पार्क, बगैँचा र हरियाली प्रवर्धन गर्नका लागि प्रयोग गरिनेछ । नकुहिने फोहोर मध्येबाट पुनः प्रयोग गर्न मिल्ने वस्तु छानेर प्रयोगमा ल्याउन प्रोत्साहन गरिनेछ । पुनः प्रयोग गर्न नमिल्ने फोहोरलाई ऊर्जामा परिणत गरिनेछ ।
- भान्छामा विद्युतीय चुल्हो प्रयोगमा प्राथमिकता दिइनेछ । सुधारिएको चुल्हो, बायो ब्रिकेट, सौर्य ऊर्जा आदिको प्रयोगमा वृद्धि गरी पकाउनका लागि विदेशबाट आयातित पेट्रोलियम पदार्थमा भर पर्नुपर्ने अवस्थाको अन्त्य गरिनेछ ।
- प्लास्टिकको प्रयोगलाई न्यूनीकरण गर्दै स्वदेशमै उत्पादन हुने जुट, चोया, कागज आदिबाट बनेका ढकी, डालो लगायतका सामग्रीलाई प्राथमिकता दिइनेछ ।
- सामुदायिक वन केवल वनको रूपमा मात्रै नराखी स्थानीय समुदायमा रहेका विपन्न वर्गको उत्थानका लागि गतिशील सम्पदाको रूपमा प्रयोग गरिनेछ ।

- जल, जमिन र जङ्गलमा स्थानीय समुदायको अधिकारको प्रत्याभूति गरिनेछ । सामुदायिक वनमा फलफूलका रुखबिरुवा लगाएर जङ्गलको पारिस्थितिक प्रणालीलाई सन्तुलनमा राख्ने र खेतबारीमा बाँदर लगायतका जनावरले दुःख दिने अवस्थाको अन्त्य गरिनेछ ।
- जन्मदिन, विवाहको वर्षगाँठ, विशेष अवसरहरू पारेर सर्वसाधारणलाई समेत वृक्षारोपण गर्न प्रोत्साहन गरिनेछ ।
- राजस्व छलेर ढुङ्गा र बालुवा खानीमा भइरहेको दोहन रोकन स्थानीय समुदाय परिचालन गरिनेछ ।
- उद्योग सञ्चालनका लागि आवश्यक कच्चा पदार्थको आपूर्तिमा सहजता ल्याउन खानी सञ्चालन तथा व्यवस्थापनलाई सहजीकरण गरिनेछ । सम्भावना भएको खानीको अध्ययन, अनुसन्धान र उत्खनन गरिनेछ ।
- भूमिगत पानीको भण्डारको पुनर्भरण गर्न हरेक वडामा रिचार्ज स्टेसन बनाइनेछ ।
- नवीकरणीय ऊर्जाको स्रोतको रूपमा रहेको जलविद्युतका प्रचुर सम्भावनालाई पर्यावरण मैत्री तरिकाले उपयोग गर्ने नीति तय गरिनेछ ।

पूर्वाधार

- उच्च बाँधसहितको दैत्याकार परियोजना भन्दा पनि पर्यावरणमैत्री परियोजना कार्यान्वयन गरिनेछ ।
- ऊर्जा उत्पादनमा स्वदेशी लगानीलाई प्राथमिकतामा राखेर लगानीका लागि प्रोत्साहन गरिनेछ । वैदेशिक ऋणजालको पासोमा पर्ने कुनै पनि विदेशी लगानीलाई निरुत्साहित गरिनेछ ।
- स्वदेशमै विद्युतीय ऊर्जाको खपत बढाउन हाइड्रोजन सेल, लिथियम ब्याट्रीको उत्पादन तथा यातायात लगायतको क्षेत्रमा विद्युतीय ऊर्जाको प्रयोगलाई प्राथमिकता दिइनेछ ।
- विद्युत् उत्पादन तथा प्रसारणमा स्वदेशी लगानीलाई प्रोत्साहन दिने । विप्रेषणबाट स्वदेशमा प्राप्त हुने निश्चित रकम विद्युतीय ऊर्जामा लगानी गरिनेछ ।
- यातायातको विकास तथा नियमनका लागि स्थानीय तहले प्रदेश तथा सङ्घीय सरकारसँग सहकार्य गर्नेछ ।
- सडक सञ्जाललाई प्रत्येक स्थानीय तहसम्म पुर्याइनेछ । सम्भव भएको क्षेत्रमा विद्युतीय रेलको विस्तार गर्नुका साथै यातायातका वैकल्पिक प्रविधिहरूलाई पनि प्रयोगमा ल्याइने छ । रज्जुमार्ग तथा जलमार्गलाई उच्च प्राथमिकता दिइनेछ ।
- पुराना गाडीहरूलाई रेट्रो फिटिङ गरी विद्युतीय सवारी साधन बनाउन सरल कार्यविधि कार्यान्वयन गरिनेछ । चार्जिङ स्टेसन बनाउन निजी क्षेत्रलाई आकर्षक प्याकेज सहित प्रवर्धन गरिनेछ ।

- सार्वजनिक यातायातमा सर्वसाधारणले खेप्नुपरेको सास्ती तथा यौन दुर्व्यवहारको अन्त्य गर्न उपभोक्ता र व्यवसायी सहितको संयन्त्र निर्माण गरिनेछ ।

सामाजिक सुरक्षा

- सहृदयता अर्थतन्त्रमा आधारित रहेर सबैको लागि आधारभूत समृद्धिको सुनिश्चितता गरिनेछ ।
- घरमै स्वावृत्त कार्यक्रम सञ्चालन गरिनेछ ।
 - स्वा- ज्येष्ठ नागरिकलाई घरमै आधारभूत स्वास्थ्य सुविधा उपलब्ध गराइनेछ ।
 - वृ- वृद्ध भत्ता लिनका लागि बैंकमा गएर लाइन बस्नुपर्ने अवस्थाको अन्त्य गरिनेछ । ज्येष्ठ नागरिकलाई घरमै वृद्धभत्ता उपलब्ध गराइनेछ ।
 - त- पञ्जीकरणको तथ्याङ्क घर घरबाटै सङ्कलन गरिनेछ ।
- नियमित दान गर्ने संस्कारको विकास गराई कुल, गुठी, थकाली, लगायतका सामाजिक संरचनालाई सामाजिक सुरक्षाको निम्ति प्रयोग गर्न प्रोत्साहन गरिनेछ ।
- संयुक्त परिवारलाई प्रोत्साहन गरिनेछ । छोराछोरी साना हुँदा बुवाआमाले स्याहारसुसार गरे जस्तै बुवाआमा वृद्धवृद्धा भएपछि छोराछोरीले स्याहारसुसार गर्ने संस्कारलाई प्राथमिकता दिइनेछ ।
- अपाङ्गता भएका व्यक्तिहरूको वैज्ञानिक किसिमले वर्गीकरण गर्ने सामूहिक आवासको व्यवस्था गर्ने र त्यसलाई उत्पादन गृहको रूपमा सञ्चालन गरिनेछ । अपाङ्गता भएका व्यक्तिहरूको क्षमता पहिचान र वर्गीकरण गरेर उचित किसिमले राष्ट्रनिर्माणमा संलग्न गराइनेछ ।

कृषि तथा खाद्य

- पर्यावरणीय कृषि नीतिअनुसार नेपालको कृषिक्षेत्रको विकासको दीर्घकालीन योजना बनाइनेछ । कृषकलाई अत्यन्त सम्मानित पेशाको रूपमा प्रचार गरेर शिक्षितहरूले पनि कृषि गर्नुपर्छ भन्ने मान्यताको विकास गरिनेछ ।
- खाद्य सुरक्षालाई उच्च प्राथमिकता दिएर भण्डारण र चिस्यान केन्द्रहरूको विकास गरिनेछ ।
- नेपालका रैथाने बिउ, बिजन, बेर्ना, नश्ल प्रजाति आदिको संरक्षण र उत्पादनलाई प्राथमिकता दिइनेछ । उत्पादकत्व बढाउने नाममा रैथाने बिउ, बिजन, बेर्ना, नश्ल र प्रजातिमाथि भइरहेको अतिक्रमण रोकिनेछ ।
- विदेशबाट कृषिजन्य उत्पादन निर्वाध भित्रिने तर कृषकको उत्पादन जमिनमै कुहिने अवस्थाको अन्त्य गरिनेछ ।

- समयमै रसायनिक मल नपाएर कृषकले भोगिरहेको समस्याको समाधान गर्न हरेक स्थानीय तहमा आवश्यक पर्ने मलको परिमाण छ महिना अगावै सङ्कलन गरेर समयमै मलको आपूर्ति गरिनेछ । तर क्रमशः रसायनिक मललाई प्राङ्गारिक मलले विस्थापन गरिनेछ ।
- प्राङ्गारिक मल र जैविक विषादीको प्रयोग गर्ने कृषकलाई विशेष अनुदान एवं कृषि ऋणमा प्राथमिकता दिइनेछ ।
- विचौलियाले नक्कली किसान खडा गरेर कृषकका लागि विनियोजन गरिएको बजेट सिध्याउने गरेको हुँदा वास्तविक किसानले नै बजेट प्राप्त गर्न आवश्यक कडाइ गरिनेछ ।
- निर्वाहमुखी कृषिलाई यथावत् राख्दै व्यावसायिक कृषिलाई पनि प्रवर्धन गरिनेछ ।
- स्थानीय समुदायको सहभागितामा नदी, नाला, ताल, तलैयाको संरक्षण गर्दै सिँचाईमा प्रयोग गरिनेछ ।
- एकीकृत कृषि र शृङ्खलागत कृषि (एउटा उत्पादनको फोहोर अर्को उत्पादनको कच्चा पदार्थ) लाई प्राथमिकता दिइनेछ ।
- जमिन बाँभो छोड्न पाइनेछैन । बाँभो रहेका जमिनमा स्थानीय समुदायलाई कृषि गर्न प्रोत्साहन गरिनेछ ।

स्वास्थ्य

- रोग लागेपछि उपचार गर्नु भन्दा पनि रोग लाग्नै नदिनु स्वास्थ्य क्षेत्रको वास्तविक सेवा हो भन्ने मान्यता अनुरूप स्वास्थ्य नीति अधि बढाइनेछ ।
- भौतिक, मानसिक र आध्यात्मिक जीवनका तीनै आयामको उन्नतिको लागि नेपालका मौलिक धार्मिक सम्प्रदायहरूको आआफ्नो संस्कार र पद्धति अनुसार योग, साधना, जप, ध्यानलाई विद्यालय एवं कार्यालयहरूमा अवलम्बन गरिनेछ ।
- भान्छा स्वास्थ्यका लागि महत्वपूर्ण स्थान भएको हुँदा सन्तुलित भोजनका साथै भान्छालाई घरेलु प्राकृतिक औषधालयको रूपमा विकास गरिनेछ ।
- सबैका लागि आधारभूत स्वास्थ्य सुविधा निःशुल्क गरिने छ । सस्तो लोकप्रियताका लागि स्वास्थ्य संस्थाको सङ्ख्या बढाउने होइन बरु भएका स्वास्थ्य संस्थालाई गुणस्तरीय बनाउने कार्यलाई तीव्रता दिइनेछ ।
- डेंगु, मलेरिया, कालाजार, हात्तीपाइले लगायत रोगहरूको रोकथाम र नियन्त्रण गरिनेछ । साथै उपचारको अभावमा टिबी, निमोनिया, टाइफाइड तथा भाडापखालाजस्ता रोगबाट ज्यान गुमाउनु पर्ने अवस्थाको अन्त्य गरिने छ ।
- हेर्दा आकर्षक लाग्ने तर शरीरका लागि, विशेष गरी बालबालिकालाई हानि गर्ने पत्रु खाना (Junk Food) को उत्पादन, विक्री वितरणमा नियन्त्रण गरिनेछ ।

- आयुर्वेदिक, होमियोप्याथिक, अकुपन्चर, प्राकृतिक चिकित्सा, पञ्चगव्य चिकित्सा लगायतका स्वास्थ्य सेवालाई एकीकृत स्वास्थ्य सुविधा अन्तर्गत समेटिनेछ ।

सामाजिक न्याय

- महिलालाई कानुनी र संवैधानिक बाध्यताको कारण ३३ प्रतिशत कोटा पुर्याउन मात्रै प्रयोग गरिने परिपाटीको अन्त्य गर्दै वास्तविक रूपमै मातृशक्तिलाई समाजको हरेक क्षेत्रको नेतृत्वमा अधि बढाइनेछ ।
- समाजको कुनै पनि क्षेत्रको नेतृत्व गर्न मातृशक्ति सक्षम छन् भन्ने कुराको जनचेतना अभिवृद्धि गरिनेछ ।
- शिल्पी समूह (दलित) माथि छुवाछुत र विभेद हटाउन कडाइका साथ कानूनको पालना गर्नका साथै विद्यार्थीलाई सानै कक्षादेखि छुवाछुत र विभेद हटाउन वंशियार र अंशियार नीतिमा आधारित प्रशिक्षण अनिवार्य गरिनेछ ।
- दलित होइन डिजाइनर भन्ने नारा अधि सार्दै शिल्पी समूहले परम्परादेखि गर्दै आएको शिल्पको मार्केटिङ्ग र ब्रान्डिङ्ग गरेर अर्थोपार्जनमा तीव्रता दिइनेछ ।
- विविधता नेपालको सम्पदा भन्ने नारा अधि सार्दै नेपालमा रहेका भाषिक, जातीय, साम्प्रदायिक र क्षेत्रीय विविधता बीच राज्यराष्ट्र सिद्धान्तद्वारा सहृदयताको सम्बन्ध स्थापित गरिनेछ ।
- परम्परादेखि चलिआएको स्थानीय संस्कृतिको भोगचलन, संरक्षण, संवर्धन र प्रवर्धनका लागि अग्राधिकार प्रदान गरिनेछ ।

kgfhf/Of, cfzf,
cffldljZjf; / cffldlotf .
h/f]snf\$]lhtn]
hflg\$ gkfnlotf ..

(सङ्कल्पपत्रको विस्तृत विवरण www.raithaneshakti.org मा उपलब्ध छ ।)

विज्ञानको बुद्धि । प्रविधिको प्रगति ।। धर्मको विवेक । सहृदयताको सम्बन्ध ।।



प्रदेश नं १ १८०७९१२७६६ मधेश १८८८००६८०९ बागमती १८८९७९०९०८ गण्डकी १८९९०७५९७ लुम्बिनी १८५९९७९६५६ कर्णाली १८६९९३७५८५ सुदूरपश्चिम १८८८७९८५२५



www.raithaneshakti.org



@rootandlocus



@RaithaneShakti



Jaro Kilo tv